

ସୈନ୍ୟ ଏବଂ ସାମରିକ ବୈଷୟିକ ସହଯୋଗ ଉପରେ ଭାରତ-ରଷିଆ ଆନ୍ତଃ-ସରକାରୀ ଆୟୋଗର ଏକୋଇଶିତମ (21st) ଅଧିବେଶନ, ମସ୍କୋ

ଡିସେମ୍ବର 10, 2024

ସୈନ୍ୟ ଏବଂ ସାମରିକ ବୈଷୟିକ ସହଯୋଗ (IRIGC-M&MTC) ଉପରେ ଭାରତ-ରଷିଆ ଆନ୍ତଃ-ସରକାରୀ ଆୟୋଗର ଏକୋଇଶିତମ (21st) ଅଧିବେଶନ ଡିସେମ୍ବର 10, 2024 ରେ ମସ୍କୋରେ ରକ୍ଷା ମନ୍ତ୍ରୀ ଶ୍ରୀ ରାଜନାଥ ସିଂହ ଏବଂ ରଷିଆର ପ୍ରତିରକ୍ଷା ମନ୍ତ୍ରୀ ଶ୍ରୀ ଆଣ୍ଡ୍ରେ ବେଲୁସୋଭଙ୍କ ସହ-ଅଧ୍ୟକ୍ଷତାରେ ହୋଇଥିଲା। ରକ୍ଷା ମନ୍ତ୍ରୀ ଏହି କଥାରେ ଜୋର ଦେଇଛନ୍ତି ଯେ ଭାରତ-ରଷିଆର ସମ୍ପର୍କ ଅତ୍ୟନ୍ତ ଶକ୍ତିଶାଳୀ ଅଟେ ଏବଂ ସେମାନେ ସ୍ୱତନ୍ତ୍ର ତଥା ସୁବିଧାଜନକ ରଣନୀତିକ ଭାଗିଦାରୀର ଦାୟିତ୍ୱ ପାଳନ କରିଛନ୍ତି। ସେ ଆହୁରି ମଧ୍ୟ କହିଛନ୍ତି ଯେ 2024 ମସିହାରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ରଷିଆ ଗସ୍ତକୁ ନେଇ ହାଲରେ କରାଯାଇଥିବା ଆଦାନ ପ୍ରଦାନ ସହିତ ସମ୍ପର୍କ ଆହୁରି ମଜବୁତ ହୋଇଛି।

2. ଶ୍ରୀ ରାଜନାଥ ସିଂହ ବିଭିନ୍ନ କ୍ଷେତ୍ର ଏବଂ ଶିଳ୍ପ ସହଯୋଗରେ ନିଜର ଘରୋଇ ପ୍ରତିରକ୍ଷା ଶିଳ୍ପର କ୍ଷମତା ବୃଦ୍ଧି କରିବାକୁ ଭାରତ ସରକାରଙ୍କ ଦୃଢ଼ ସଂକଳ୍ପକୁ ସ୍ୱର ଦେଇଛନ୍ତି। 'ମେକ୍ ଇନ୍ ଇଣ୍ଡିଆ' ପରିଯୋଜନାରେ ରଷିଆର ଶିଳ୍ପଗୁଡ଼ିକର ଅଂଶଗ୍ରହଣକୁ ବୃଦ୍ଧି କରିବା ପାଇଁ ସେ ନୂତନ ସୁଯୋଗ ଉପରେ ଗୁରୁତ୍ୱାରୋପ କରିଥିଲେ। ରଷିଆ ସହିତ ସ୍ୱତନ୍ତ୍ର ତଥା ସୁବିଧାଜନକ ରଣନୀତିକ ଭାଗିଦାରୀ ପ୍ରତି ଭାରତର ପ୍ରତିବଦ୍ଧତାକୁ ସେ ଦୋହରାଇଛନ୍ତି।

3. ରଷିଆର ରକ୍ଷା ମନ୍ତ୍ରୀ ଉଭୟ ଦେଶ ମଧ୍ୟରେ ପାରସ୍ପରିକ ବିଶ୍ୱାସ ଉପରେ ଆଧାରିତ ସମ୍ପର୍କକୁ ଅଧିକ ଗଭୀର କରିବା ଉପରେ ଗୁରୁତ୍ୱାରୋପ କରିଛନ୍ତି। ସେ INS ତୁଶିଲ ର କମିଶନ୍ ପାଇଁ ରକ୍ଷା ମନ୍ତ୍ରୀଙ୍କୁ ଅଭିନନ୍ଦନ ଜଣାଇଛନ୍ତି। ସେ ଆହୁରି ମଧ୍ୟ କହିଛନ୍ତି ଯେ 2021-31 ପାଇଁ ସୈନ୍ୟ ବୈଷୟିକ ସହଯୋଗ ତୁଚ୍ଚନାମାର କାର୍ଯ୍ୟାଧିକାରୀ ରୁ 'ମେକ୍ ଇନ୍ ଇଣ୍ଡିଆ'କୁ ଆବଶ୍ୟକ ପ୍ରେରଣା ମିଳିବ। ଶ୍ରୀ ରାଜନାଥ ସିଂହ 2025 ରେ ମନ୍ତ୍ରୀ ବେଲୁସୋଭଙ୍କୁ IRIGC-M&MTC ର 22nd ଅଧିବେଶନରେ ସହ-ଅଧ୍ୟକ୍ଷ ହେବା ପାଇଁ ଭାରତକୁ ଗସ୍ତ କରିବାକୁ ଆମନ୍ତ୍ରଣ କରିଛନ୍ତି। ଆମନ୍ତ୍ରଣ ସ୍ୱୀକାର କରାଯାଇଥିଲା।

4. ଶେଷରେ, ଦୁଇ ମନ୍ତ୍ରୀ 21st IRIGC-M & MTC ବୈଠକର ପ୍ରୋଟୋକଲରେ ଦସ୍ତଖତ କରି ସହଯୋଗର ଚାଲୁଥିବା ତଥା ସମ୍ଭାବିତ କ୍ଷେତ୍ର ଉପରେ ପ୍ରକାଶ ପକାଇଥିଲେ।

5. ବୈଠକ ପୂର୍ବରୁ ରକ୍ଷା ମନ୍ତ୍ରୀ କେନ୍ଦ୍ରୀୟ ମସ୍କୋରେ ଥିବା ରକ୍ଷିଆର ପ୍ରତିରକ୍ଷା ମନ୍ତ୍ରଣାଳୟରେ ଗାର୍ଡ ଅଫ୍ ଅନର ର ନିରୀକ୍ଷଣ କରିଥିଲେ। ଏହା ପୂର୍ବରୁ ସେ ଦ୍ଵିତୀୟ ବିଶ୍ଵ ଯୁଦ୍ଧ ସମୟରେ ନିହତ ହୋଇଥିବା ସୋଭିଏତ୍ ସୈନିକଙ୍କ ସ୍ମୃତିକୁ ସମ୍ମାନ ଜଣାଇବା ପାଇଁ ମସ୍କୋର 'ଅଜ୍ଞାତ ସୈନିକଙ୍କ ସମାଧି'ରେ ପୁଷ୍ପମାଳ୍ୟ ଅର୍ପଣ କରିଥିଲେ।

ନୂଆଦିଲ୍ଲୀ

ଡିସେମ୍ବର 10, 2024